



د اکبر کرگر لیکنه

پادوونه او نکلونه

خبر يې! زموږ د کلي فتح خان د شپيتو بريڅو سره له ملکه ودانگل. کرمی هم ورسره و. کرمي ډيرې لاري ووهلي ډير کاروانونه يې لوب کړل، بيا يې ډير پاتکونه جوړ کړل او ډير څه يې را ټول کړل خو اخير چې د مغلو په چرو و مړ نو بيا رابيا گلي ورته جسد څيرې کړ. جسد يې ورته وچ کړ او د گوارو په لويه کلا کې يې وساته. چې گوندي يوه ورځ يې کلي ته يوسي خو بالاخره. ..

دا موده د څو ورځو او څو ساعتونو په څير تيره شوه. بلکې د څو ساعتونو په څير او د څو شيبو په څير تيره شوه. زموږ د نسل تور بریت او تور وپښتان په کې سپين شول. چې شاته مخ اړوو نو اوس يوه پراخه هديره پرته ده. د کلي د چنار ډډ هم چنچو خوړلی دی. بنارو گانې او کوټرې په کې خپل غومبر وهي. خو يوه خبره په کې داده چې اوس زموږ همزولي نجونې دويالي پر سر د لمر خاته په لور اوربل نه رمنځوي دا ځکه چې وايي: کوندي بايد سينگار ونه کړي.

راشه له بلې دې خبر کړم. رښتيا مامونۍ يې ووژله. هغې د پښتنې پت يو رسم پر ځای کاوه. ميلمه ته يې تمباکو ورکول. خو ميره ته يې تربره پيغور ورکړی وو چې ميرمن دې د ميلمه سره پسېدله. شير علم ناڅاپه راغی. له سترگو يې وينو دارې وهلي. د هغې لا د واده کالي په تن کې و او د لاسونو نکريزې يې لا نه وې سپينې شوې. چارگل يې د مخ په کاسه کې رڼا کوله. اوږدې زلفې يې په ټټر

خُنڱيدلي خو د شير علم د چاقو گانو په وارونو سره د هغي خدا له مری سره يو خای غوڅه شوه،
خدا څه په خوله کې او څه هم په تتر کې پاتې شوه.

په خور کې تکی اوبه نه وې د مامونۍ په وینو راغلل سيلابونه

نو د مامونۍ داستان اوس هره ورځ زمور په چم گاوند کې تکرارېږي. مامونۍ هره ورځ حلالېږي.
رابيا گله هم نشته چې پوښتنې ته يې ورشي او د شير علم په مخ توف وکي.

دا ځل په وستل کې هغه شور نشته او هغه زور هم نشته. په کلي کې ارامه بده ورځ ده. ښاروگانې د
چاودلو ديوالونو په سوړو ننوځي او نورې ترې راووځي. ونې سمسوری دي خو اوس هر سهار د
دنگې ونې او چنار په جگه لښته هغه تورانکه نه کښيني چې سندرې ووايي. يوازې گوگوشته کله نا
کله راځي او همدا سندرې تر پایه وايي:

گوگو شتو، گوگو شتو

که غوښي مو خورۍ نه وای چا به ولې وويشتو.

رښتيا خبر يې؟

يو وخت چې د پشه کال ډيره سخته گرمي وه کربورو د ديوالونو له سوړو گز گز ژبې راويستی وې
ماران له تندي لښتو ته راوتلي و. زه په لاره تيريدم. د خپل کلي دوستل د خندي ديوال شاته يو زلمی
ناست و. رباب يې غږولو. پوه شوم چې دا ادم خان دی هغه په خوند رباب غږولو. د سيد کمال او
بيوجانې د مينې داستان يې د رباب په پردو کې غږولو. پوه شوم چې د هغه په ذهن کې سيد کمال پښې
ابلي سرتور سر او چاودې پوندی د ښيوې په سرک پورته روان دی. د توکل بابا زيارت ته ورځي چې
ورته دوعا وکړي او ووايي: چې ای توکل بابا يا خو بيوجانه زما کړي او يا خو مې په دې تنکی
ځوانی اور راپورې کړي.

بيا ادم خان ناڅاپه تال بدل کړ د سيد کمال کيسه يې نيمگړې پريښوده. د يوسف خان او شير بانو
غمجنه کيسه يې د رباب په پردو کې سوره کړه او ټوله صحنه يې خپلې مخې ته را حاضرې کړه.

ادم خان په رباب کې هغه کيسه را واخيسته چې يوسف خان هندوستان ته په لاره دی، او په يوه ځنگله
کې په يوه بودا او پير ور برابرېږي. هغه ترې پوښتنه کوي. او دې ورته د خپلو تربورانو له لاسه
شکایتونه کوي. پير يې پر سر لاس را کاري. او يوسف خان ته د شير بانو د وصال دوعا هم کوي.
يوسف خان رخصتېږي. پير تری تم کيږي په دې دومره اوږده موده کې ان تر ننه پورې زمور کليوال
د هغه پير په لټه کې دي او څوک يې نه مومي. پير ورك او تری تم دی کليوال يې گوري، خلك وايي
چې پير په کلي کې دی خو چاته ځان وربنکاره کوي او چاته هم نه. دا ځکه چې پير زمور له کليوالو
سخت خپه دی.

ادم خان لا په همدې نغمه کې و چې درخانی ورته د یخو اوبو له جام سره سر ته ولاړه وه. هغه سترگې را پورته کړې د درخو په لیدو یې د رباب شهباز له لاسه ولوید او بیایې سترگې همداسې د درخو په انگو او د تیز په کوترو نښتې پاتې شوې. زه لا د دیوال شاته ولاړ وم چې د شاعر دا خبره را ته فکر کې راغله چې ویلي یې و.

درخانی به په سر توري گډیدله چې به چیرته د ادم د رباب ترنگ شو

له ځانه سره مې وویل: دا شاعران هم بلا کوي. له ځانه خبرې جوړوي. دلته خو چې زه گورم د درخانی په لیدو د ادم خان له لاسه شهباز ولویده او درخانی چې گورم د ادم خان په لیدو پرکاله شوه او د اوبو ډک جام یې وراوه. شاعران دې هم خدای لري چې څومره اوتې بوتی وايي. په همدغه شیبه کې د جومات له مورې نه پایو خان پر ادم خان غږ وکړ چې ادمه نور دې له کلي پښې وباسه. خو په هغه ورځ د ځمکې په پاس چت کې هیڅ نوکریوال نه و د نغلو د برښنا پایه هم چا الوزولی وه برښنا نه وه کله نو ما به د ادم او درخو د زړونو درزوی تاسو ته په "ام پي درې" کې ثبتې کړی وای او اوس به مو اوریدلې وای خو وروسته خبر شوم چې د برښنا دستنې الوژونکې په پښه تپي دی او اوس په لار گوډ گوډ ځي.

پاره دا سمه ده! که زمور د لیدو کتو کلونه لږ تیر شوي دي خو دا دروغ په شرع روغ دي چې مور یوه پیړۍ شاته واچوله. په دې موده کې مو ایله بیله دومره وکړل چې د ژوند خوند زده کړو. خو زه چې وینم ستاسو تور وښتان هم رنگي دي، عینکې مو هم زړه بڼي کړي دي. خو یوه پوښتنه درنه کوم چې څرنگه یې د شعر ملایکه درته کله نا کله د خشکیار او شاه تریني کیسه کوي او کله؟ شاتریني د خشکیار د ځوانۍ په لیدو سره ځان له مودې وژ غوره او د خشکیار د غاړې هار شوه.

ځکه هغه په دې پوه وه چې:

موزې په مینه څه پوهیږي په گیده یې مور که تر سبا کوي خوبونه

خو یوه بله به هم درته ووايم: ارومرو چې خواشینۍ به شي. مومن خان تیره اونۍ د شیرینو د پلار په باغ کې له شیرینو سره ولیدل. لومړی یې خواوشا وکتل چې څوک نه وي. خو چې ډاډه شول نو دواړه د گلابو د بوتې لاندې کښیناستل او دواړو یو بل ته د مینې اظهار وکړ. شیرینو د مومن خان خبرې په زور وزیر واورېدې. او مومن خان هم ومنلې. تیره پنجشنبه مومن په دروازه کې د قرآن پاک لاندې تیر شو. مچ یې کړ او د بلخ په لور روان شو دا ځکه چې شیرینو ورته ویلي و چې:

ورشه له بلخه دنیا راوړه په رواجي دنیا مې پلار نه درکوبه

له دروازي څخه په وتلو سره د مومن خان مور د اوداسه د کوزې یوه ډکه کوزه اوبه د هغه پسې وشیندلې او بیا یې د جوارو سوکړک ورپسې تول کړ. د کابل نه واوښت. او د شمال په لار د جنگل

باغ په سيمه کې څو تنو توپک والاو ودرولو. په بده يې څلور سپينې روپۍ وى. تری راوې ويستلي او تری وايي اخيستلي.

خو چې کله تاشقرغان ته ورسيد، نو يو پهلوان پخپله ولاړ و جیبونه يې ورته وپلټل. يوازې يوه سره چنده سوکړک ورسره و. له هغې يې هم نيمايي لا له مخه د اوبو او ايلني سره خوړلي و. د پهلوان سړو هغه په مرگ وواهه، يوازې دومره يې ورته وويل: په دې لار بيا بې پيسو رانه شي. مومن له څه زياتې مودې وروسته بيرته تيره شپه کلي ته راغی. په کلي کې يوه اورده شپه وه. دا شپه لکه دولس کاله شپه، داسې لکه چې کوم استازی معراج ته د راز و نیاز له پاره تللو. خو د مومن صبر و نه شو په توره شپه کې د شيرينو کټ ته ودرید او چې هغې چيغه کړه نو ظفر په خپلو چاقوگانو سوری سوری کړ، او چې کله شيرينو د تيلو چمنۍ ولگوله نو ظفر خان هاغه وخت وپيژندلو چې دا خو مومن خان دی. مومن سوری سوری په وينو کې سور پروت و، خو ظفر خان هم چاقو پخپله گيډه ومانده او شيرينو هم چې کله پوهه شوه نو په مومن پريوته او ان تر ننه د هغه له سره تیر نه راپورته نه شوه. همداسې پرته ده او اوس هم سلگۍ وهي.

ابله ورځ رابيا گلې د فتح خان مړی په اوبن تړلی و، نور اته پنځوس بريځ يې بنځ کړي و. بيا په وطن راغله. د مومن خان د کلا له مخې په داسې حال کې تيرېدله چې د اوبن جلو يې په لاس کې نيولی و. خو د ليلامي سراى دوکاندار په نړيو قمچينو رابيا په پښو ووهله ورته وې ويل چې ولې دې د پښو بيجلکونه بنکاري. فتح خان له تابوت نه سر را پورته کړ. د ليلامي سراى پلورونکي ته يې وکتل. همدومره يې له ځانه سره وويل. لکه چې قيامت رانږدي شويدى. بيرته يې په تابوت کې سر کيښود. جنازه زمور د کلي په کوڅو ننوته د کلي په وستل کې ډير خلك راټول و.

ما چې مخ وراوه نو يو بريټور ځوان مې په ونې پورې تړلي وليد. د اکبر پاچا سپاهيان تری تاو وه. په لښتو يې وهلو. ما ويل دا څوک دی؟ - يو ماشوم وويل دا د شهي عاشق دلی دی. هغه د دې له پاره چې خپله معشوقه تر لاسه کړي او واده يې کړي نو د اکبر پاچا غلا يې کوله خو د اکبر پاچا سړو ونيو بندي يې کړ اوس هالته گوري شهي هم هالته په هاغه کونج کې ناسته ده. شهي ورته له ورايه کتل. شهي سرتوره وه. ټکری يې پر لاره لويډلی و او د هغې مجنون دلی په لښتو وهل کيده، سپاهي چيغه کړه چې ژر يې مړ کړی که ژوندی پاتې شو نو له ټولې پاچاهي نه به گرد پورته کړي. خو شهي ورته له ورايه کتل. دلي ورته په موسکو شونډو وويل مه خپه کيږه که زه چا نه وای تړلی نو ستا له سره به ټکري نه و لويډلی.

شهي ويل ستا ژوند مې په کار دی -

دلي وويل: مه خپه کيږه زمور مور ډير ارموني زيزولي دي - ولد يې زما د پلار کښلی خو خداى خبر چې د چا اولاد دی - تا به هم کوم يو چا ته په نکاح کړي -

شهي ويل: سودا مه كوه.

هغه بيا ويل: زه پوهيرم كه زه ژوندي نه ووم ستا چري ليورونه به تا په كوم لاروي وپلوري - ما اوس په خپل نوي سفر كي شرم نه دي بار كړي - زه په دي پوهيرم چي يو وخت به وروستي نسلونه ووايي چي دلي غل نه و بلكي د شهي عاشق و - د عشق مرتبه تر هرڅه لوړه ده -
په همدې خبره دلي خپل روح حق ته وسپاره -

لندن -

۵-۲۰۰۹ ۱۸

www.esalat.org